





# న క్ష త్ర మా ల.



దువ్వూరి రామిరెడ్డిగారిచే రచియింపఁబడి  
ప్రకటింపఁబడినది.



చెన్నపురి;  
వావిళ్ల ప్రెస్సు న  
ముద్రితము.  
1921.



“Poetry has been to me its own exceeding great reward. It has soothed my afflictions ; it has multiplied and refined my enjoyments ; it has endeared solitude ; and it has given me the habit of wishing to discover the good and beautiful in all that meets and surrounds me.”

COLERIDGE.



# విషయ సూచిక.

విషయము.			పుట.
ఉపోద్ఘాతము	...	...	1
కవిమనోరథము	...	...	1
ప్రణయాంజలి	...	...	3
సంధ్య	...	...	6
కవి	...	...	8
కుసుమాశ్రువులు	...	...	10
రెడ్డికుల ప్రబోధము	...	...	12
సోదరీస్త్రుతి	...	...	18
కోయిల	...	...	20
స్వాతంత్ర్యరథము	...	...	21
ప్రణయాహ్వానము	...	...	24
కొండవీడు	...	...	26
కవితా ప్రణయిని	...	...	31
ద్రాపదీసందేశము	...	...	36
దుర్యోధనుడు	...	...	40
రాధ యుక్తంత	...	...	43
ఎంతమోసము	...	...	46
అజ్ఞాతకవి	...	...	49
జాతీయగీతము.	...	...	50
రాట్న పుపాట	...	...	52
ఏలపాట	...	...	54

# శుద్ధ పత్రము.

పుట. పద్యము. పాదము. తప్ప. ఒప్పు.

9	2	1	చరితారహస్యంబు	చరితరహస్యంబు
52	2	4	భిక్షంబువెట్టి	భిక్షంబువెట్టి
38	4	2	మబననిపై	మబ్బననిపై
41	2	3	క్షత్రియునకు	క్షత్రియుడు
47	4	3	కొంబూలమాల	కొంబూలమాల
48	2	2	యింద్రధనుస్సు	యింద్రధనుస్సు
49	1	2	గుండు	నేడ్చు

ఈక్రిందిగీతమును 24-వ పుటయందు మూడవపద్యముగఁ బరియింపవలయును.

నందెనుబ్బుల చిటువేరు చాయతీసి  
పండు వెన్నెల పసరునఁ బదనుచేసి  
తరుణి, నీపట్టు మునుఁగు నద్దకమువై వ  
విఫల యత్నంబులం జల్పి వెట్టివైతి.



## ఉ పో ధా త ము.

మానవహృదయమును దైనిక కలకలమునుండి తొలగించి విషయభార నిము క్తముచేసి, ప్రాపంచిక సీమాంతముల కవ్వల భావసృష్టికల్పితమైన నక్షత్రమండలమున నంచరింపజేయుటకు శిల్పము సహాయకారి. శిల్పములలోఁ బ్రతిక్షణ భావనవ్యతకు చాలవాలమైనది కావ్యశిల్పము. ఇతర శిల్పములకును గావ్యశిల్పమునకును జాలవ్యత్యాసముగలదు. ఒక చిత్రపటమును దర్శింత మనుకొనుడు. ఆ పటమునందు ఒక్కభావము, ఒక్కస్థితి, యొక్కవిధమైన రసానుభూతి యలవడును. కాని, కావ్యశిల్పమునం దిట్టినిశ్చలత యుండను. అనుక్షణము భావములు పరిసరదృశ్యములు అనుభూతియు మెఱుగుతీగవలె మారుచుండును. కావ్యమును ఇప్పటి “సినమెటోగ్రాఫు” నకుఁ బోల్పవచ్చును.

కవులు సృష్టికర్తలు. వీరి ప్రధానకార్యము సృష్టి. ఇట్టి సృష్టివలనఁ బ్రయోజన మేమియని కొందరుముగ్ధహృదయులు, కొందరు శుష్కరసహృదయులు ప్రశ్నింపవచ్చును. కావ్యసృష్టివలన సమూల్యమైన ప్రయోజనముగలదు. రా

మణీయకము పరిపూర్ణముగ వికసించని యీ ప్రపంచము నుండి, సర్వముతోముఖ రమణీయమైన కల్పనా ప్రపంచమున, గంగాతరంగ శీతలవాఃకణ పూరితమును, నందనవన సద్యోవికసిత కుసుమ సౌరభ్య పులకితమునగు మందమారుత స్వాష్టికడోలికల రసార్ద్రమైన మానవహృదయమును గావ్యము ఉయ్యెలలూపుచుండును.

శంపాలతాంగిని అమృతాంశుముఖిని ప్రకృతి ఇంతవఱకు సృజింపలేదు. కాని శిల్పియుఁ గవియు సృజించిరి. ప్రకృతి లోపమును బూరించుటయే కళయొక్క ముఖ్య ప్రయోజనము. వివిధవస్తు సంయోగమునందు ప్రకృతికన్నను గవులు ముందంజ వేసియున్నారు. “చలువగల వెన్నెలలచెలుపునకు సౌరభముగలిగినటు” “Melody of flowers” మున్నగుకల్పన లిందునకుఁ దార్కాణములు. కావ్యము ఆనందమయము. కావుననే యానంద దాయకము. కావ్య ప్రయోజనములలో “నద్యః పరినిర్వృతయే” అనులాక్షణిక నిర్వచనము ప్రధానమైనది.

నిజమైన కవిత్వము ఆకృతిబద్ధముగాదు. ఏయాకృతియుఁ గవితారసప్రవాహమును బట్టియుంచలేదు. మూర్తీభవింపని కవిత్వమే అప్పటమైనకవిత్వము. ఈ కవిత్వము ఏకాంతమునందు రసార్ద్రమైన మానవహృదయముచే నను

భవింపఁ బడుచున్నది. ప్రశాంతమను అక్షరములతో వ్రాయఁబడిన యీ కవిత్వమందుఁ జెవికి వినబడని గానమున్నది. ఈ గానమనోహరత్వమును మార్దవమును గల్గేంద్రియ సహాయములేక వ్యాదయమే స్వయముగ ననుభవించుచున్నది. కావునన “నా గూచి” యను జపానుదేశపు బ్రఖ్యాతకవి “వ్రాయబడిన కవిత్వమున కన్నను వ్రాయఁబడని కవిత్వమే మధురమైన” దని నుడివియున్నాఁడు. “కీట్సు” అను నాంగ్లేయ కవియు, “Heard melodies are sweet, but those unheard are sweeter.—అని వ్రాసియున్నాఁడు. కవి యనుభవించు ఆనందము ఆతని భావవీధినిఁ బొడకట్టుదృశ్యము, స్థూలమైన భాషయందు గర్భికరింపఁబడినపుడు ఆత్మసౌందర్యమును సగము కోలు పోవును. ఎందు వలన ననగా భావములు సున్నితములైనవి. భాషస్థూలమైనది. కావునఁ గవిత్వమునందు అంతర్భూతమైన భాషకొంతయు బహిర్భూతమైన భాష కొంతయు సన్నిభితమై యుండును. కవిత్వమును నిఘంటు మూలమునఁ దెలిసికొనఁ గోరు నతఁడు రసవిహీనమైన శల్యపంజరమును మాత్రము చూడగల్గును. కాని యందలి యానందమును సౌందర్యమును ననుభవింపలేడు. కవిత్వమందలి ప్రతి పదముచుట్టును నిఘంటువు నిర్ణయమున కతీతమైన భావరోచియాపరించియుండును.

పద్యములు భావప్రేరకములు. భావములు ప్రతిబింబించుటయు, విరివియగుటయు, బాతకుని హృదయసంస్కారము ననుసరించి పరిపరి విధములుగ నుండును. కావుననే పాఠకులుకూడ కవులవలెనే రసార్ధ హృదయులుగా నుండవలయుననుట. తామరపాకుపై జెరలాడు మంచు బొట్టు ప్రొద్దుపొడుపు మొదలు ప్రాద్యక్షకొలది కిరణవర్ణ భేదముల ననుసరించి బహువర్ణములు దాల్చునట్లు పాఠకుల సంస్కారభేదముల ననుసరించి కవితయు వివిధాశ్చర్యలతో బొడకట్టు చుండును. ఇందుకీక్రింది దృష్టాంతము గనుఁడు సూర్యుడ స్థమించెను. సంజ కేంజాయలు జలదశలములపై నలమికొని పశ్చిమదిశను నొక చిత్రప్రదర్శన శాలగ మార్చి వైచెను. పరిచేలు పండి యొరగి చల్లగాలికి ననువ్రతరంగములవలె నల్లనల్లన నాడుచుండెను. ఇట్టి దృశ్యమును నొక చిత్రకారుఁడును మఱియొక పల్లెటూరి కావున సందర్శించుచుండిరను కొందము. చిత్రకారుని చిత్తము ఊహితీతమైన యావర్ణసప్తేశనముయొక్క సౌందర్యమున నినుగ్నమయి పోయియుండును. కావునాని హృదయము బంగారు టినుకవలె పండి యొరగియున్న పరిచేనుగాంచినంత ఉవ్వెల్లారుచుండును. ఆతని మనము నాకర్షించుటకు బడమటిదేనయందేమియును వింత తోవలేదు. దృశ్య మొక్కటియే యైనను, వారిహృదయఫలకములందు భిన్నముగ బ్రతిఫలించెను.

పూర్వలలో, గొందరు కవిత్వమును శాస్త్రముగఁ బరి గణించిరి. ఇదిచాల గొప్ప పొర పాటు. శాస్త్రమున నానందములేదు. నగ్న సత్యము కలదు. శాస్త్రకారునికిని శిల్పికిని జాల వ్యత్యాసము గలదు. వారి మార్గములు ధ్రువములవలెఁ బరస్పర భిన్నములననిన సత్యబాహ్యముగాదు. కవియును శాస్త్ర కారుఁడును ఒక హృదయమును బరీక్షింపవలసిన యెడల కవి రసము, అనుభూతి, భావము మున్నగు వానికై వెదకుచుండును. శాస్త్రకారుఁడా హృదయమునుగోసి అం దెన్ని క్రోధు లున్నవి, ఎన్ని యరలున్నవి, నెన్నిరేమార్గమున సంచరించునను విషయములను బరీక్షించుచుండును.

తెలుగు కవులలో, కవిత్వము శిల్పమున ప్రథమమునఁ గనిపెట్టిన తత్వవేది మహాకవి తిక్కన. కావుననే యాకవి బ్రహ్మ “కవిత్వ శిల్పమునం గారగుఁడ” అని చెప్పుకొని యున్నాఁడు.

స్వాతంత్ర్యమునఁ గొంత సాహసముగలదు. సాహస మనునది మానవ ప్రకృతిని నవీనమార్గావలంబనమునకుఁబురి కొల్పును. మానవ సంఘము రాజకీయ సాంఘిక మత నైతిక దాస్యమునంబడి యాచారశృంఖలల మూలమున యంత్ర చలితమగు నొక ప్రతిభాశూన్య విగ్రహమువలె నున్నపుడు అట్టి సంఘముయొక్క మనము నవీనకల్పనలకుఁ జొరఁ

బాటదు. ఆ స్థితినిఁ గల్గోలించిభావదాస్య భారమున మ్రొక్కుచున్న హృదయమునకు విశాల ప్రపంచ దృశ్యము కనఁబడునట్లు విప్లవము జరుగనిదే మానవప్రకృతి నిర్దిష్టముగాదు. కృష్ణదేవరాయల కాలమునందు నూత్న కావ్య సృష్టికిఁగూడ నీలాటి విప్లవమే కారణము.

ప్రపంచ చరిత్రమును బరిశోధించి చూచినయెడల, పూర్వులకు భవిష్యత్సంతతివారినిఁదమతము అభిప్రాయాచార మూలమున బంధించు చాపల్యము అమితముగనుండి నట్లు దోచుచున్నది. ఇట్టి యధికార చాపల్యము అన్ని మానవజాతులలోనునున్నది. ఇది యసంగతమేగాక హాస్యాస్పదమును. ఇట్టి యారోపితాధికారము మతసాంఘిక రాజకీయ విషయములందేగాక కవిత్వమునఁగూడ నాటుకొనియుండినది. కావ్యలక్షణము ప్రథమమునఁ గవుల రచనలనుండియే యుద్భవించిన దయ్యఁబ్రత్యేక లాక్షణికుల యధికారముద్రవలన ఆలక్షణమేకవులను నిగళబద్ధులను గావించినది.

కావ్యములలో నేయేవర్ణనము లుండవలసినదియు నెట్టినాయికా నాయకులుండవలసినదియు లాక్షణికులే తీర్మానించిరి. కాన కవిసృష్టికిఁ గొన్నిహద్దు లేర్పడినవి. పూర్వకవులకు రాజులే యాశ్రయులు. రాజులు పండితులను సులోచన

మూల మూలమునఁ గావ్యపరీక్ష గావించుచుండిరి. ఇఁకఁ బండితులు రసార్థచిత్తమునో, గాక శుష్కమైనలాక్షణిక మానదండముతో, గావ్యశిల్పమును గొలతవేయుచుండిరి. లాక్షణిక ప్రమాణమునకు వెంట్రుకపోసంతత్వగ్గినను ఆ కావ్యము గ్రాహ్యముగాదు. కావుననే యాంధ్రప్రపంధము లన్నియు నొకే యచ్చన గ్రుద్దినట్టు లొకేతీరున నున్నవి. ఒక కావ్యమును సాంతముగఁ జదివిన మఱియొక కావ్యము ను జనువనవసరముండదు. అదేనాయక; అదేనాయకుడు; అదే యుద్ధానవనము; అదేనూహము; అదే విరహము; అదేశీతలోపచారము; అదే చలికత్తె; అదేనూర్యోదయము అస్తమయము!

కాని యిప్పటి కాలన్వభావము, పరస్థితులు మాటినవి. ముద్రణయంత్రములు కాగితములు ప్రబలినవి. కావున గ్రంథములు సర్వజనసామాన్యమునకు సులభ్యములగుచున్నవి. ఇప్పుడు కవులను బోషించు వారు ప్రజలు. ప్రజల యభిరుచియుఁ గవుల యభిరుచియు మాటినది. ఇందుకుఁజాల చారిత్రిక కారణములుగలవు. సాశ్చాత్య సారన్విత సంబంధమువలనను, తన్నాగరకతా సంపర్కమువలనను ప్రజల భావములు ఆదర్శములు మూఱఁజొచ్చినవి. సంఘముసందుఁ గొంత జీవచలనము ప్రారంభమయినది. ఈనవీనపరిణామము

కవుల హృదయములఁ బ్రతి ఫలించి ఆంధ్రసారస్వతము నఁ జొచ్చినది. కావుననే నేడు హృదయమోహనమైన అధునాతన సారస్వతము తఱితిపు తెలుగునందు బయలు దేఱినది.

ఈ గ్రంథమున సమకూర్చఁబడిన ఖండకావ్యములలోఁ జాలవఱకుఁ గృష్ణావత్రిక, ఆంధ్రవత్రికా సంవత్సరాది సంచి కలు, న్యాయదీపిక మున్నగువార్తా పత్రికలలో నిదనఱకుఁ బ్రకటింపఁబడినవి. నేను పద్యములు పంపినవెంటనే నన్నుఁ బ్రోత్సహించుటకుఁ గాను అప్పుడప్పుడే తమపత్రికలలోఁ బ్రకటించుచుండిన యాయాపత్రికాసంపాదకులకు నేనంత యుఁ గృతజ్ఞుఁడను.

ఈకావ్యములను నేనువిమర్శింపఁబూనుకొనలేదు. కవియే తాను రచించినకావ్యములను, విమర్శకుఁడుగ నవతార మెత్తి పరిశీలించుట యసంభవము. స్వాభిమానము వలన ననవసరప్రశంస గావించుకొనుటయో లేక వినయము వలన ఉచిత ప్రశంస చేయకుండుటయో సహజముగఁ దటస్థించును. కావున నీకావ్యములయొక్క గుణగుణవిమర్శనము రసైక పక్షపాతులైన సహృదయులకు వదలుచున్నాను.

కవులయెడ సమకాలికులకు నిరాదరణము అన్ని దేశము లందును అన్ని కాలములందును ఉండినట్లు తోచుచున్నది.



ఈ ర్ష్యయుఁ “దనపెరటిచెట్టు మందుగాద”నడు సామాన్య జనులమనస్తత్వమును, బరిచయమువలనఁ గలుగు నొదా సీన్యమును ఇందుకుఁ గారణములుగ నుండవచ్చును. “నమ కాలికు లెన్నడు మెచ్చరేగదా” యని చేమకూరు వెంకన్న వ్రాసిన యీ చిన్ని వాక్యమునందు ఆతని హృదయ వేదన యంతయు నిమిడి యున్నది. సమకాలికులచే నిరాదరింపఁ బడిన మహాకవి భవభూతియొక్క వేడినెట్టూర్పులు

యేనామకేచిదిహ నః ప్రథయం త్యనజ్ఞం  
జానంతితేకిషపి, తాన్ప్రతిన్తైషయత్నః  
ఉత్పత్స్యతేఽస్తి మమకోఽపి సమానధర్మః  
కాలోహ్యాయం నిరవధి, ర్విపులాచపృథ్వీ.

అనునీశ్లోకమునందు నేటికిని ఆవిఘ్నవాఙ్ముచున్నవి. తా నురచియించిన “ఇస బెల్లా”యనుకావ్యముపై దాడి వెడలిన యీర్ష్యాపూరిత విమర్శనము వలన భగ్నచిత్తుడై “కీ ట్పు” అను నాంగ్లేయకవి స్నేహితుడైన షేల్లీకి “నేనుమ రణించిన యనంతరము గొప్పకవినయ్యెదనుకాబోలు” అని వ్రాసినలేఖను జదివిన కిరాతుని హృదయమునందైన గరుణ మొలుకును. ఇట్టినిరుత్సాహకరసందర్భములందు “O! I sing for the mere joy of singing” అనుఉద్దేశమే కవిని అనందకవచునిగ నొనరించుచున్నది.

“ఓరి బాలక సీమురళీ రనంబు  
 వ్యర్థమౌనని చిత్తతాపంబువలదు.  
 రాగపరిచితుఁడెవ్వఁడో రమ్యగీతి  
 వినియెయుండు నానందంబు వెల్లివిరియ.”

ఇట్లు.

దుష్పూరి రామరెడ్డి.

# న క్ష త్ర మా ల.



## క వి మ నొ ర థ ము.

సాంధ్యకిష్కిరవర్ణవస్త్రములు దాల్చి  
గిరితటవిహారశృంగారకేళి సొలసి  
రమణఁ జరియించుజలధరార్భకుని గాగ  
నేల సృజియింపఁజో నన్ను నీశ్వరుండు !

ప్రత్యుషాశ్లేషమున విచ్చు ప్రసవమందుఁ  
దరుణసూర్యాంశుమాలికాతరళకాంతి  
మిళితమై రాలు తుహినాంబుకళిక గాగ  
నేల సృజియింపఁజో నన్ను నీశ్వరుండు !

శిలలఁ బ్రవహించి, శీకరంబులను జల్లి  
ప్రకృతిహృద్గతభావంబు బయలుపఱచు  
గానముం జేయు మలయూటకాల్పి గాగ  
నేల సృజియింపఁజో నన్ను నీశ్వరుండు !

శార దేందుమయాఖనంస్పర్శనముల  
 దైనికస్వప్నమాంద్యమ్ముఁ దలఁగఁ ద్రోసి  
 మొలకనవ్వులమేల్కను కలువ గాగ  
 నేల సృజియింపఁజో నన్ను నీశ్వరుండు !

యామినీవ్యోమమండలప్రాంగణమునఁ  
 గవిమనోనందరాజ్యంబుఁ గాంచువేళఁ  
 గాంతి వెదచల్లు సత్త కంబు గాగ  
 నేల సృజియింపఁజో నన్ను నీశ్వరుండు !

---

## ప్రణయాంజలి.

ఏవ్వతెయందు నామది లయించి తదన్యము చింత నేయదో  
యెవ్వతెప్రేమపుష్పము సహింపగరాని వియోగగంధమున్  
నివ్వటిలంగఁ జేసిడికొనిద్దరలందు సులభ్య యైన చూ  
జవ్వని మన్ననగ ప్రణయసాక్షిగ మంగళ మొందుగావుతన్.

అల్లియుఁబూటు పూవని లతావళులట్టుల నాదుకోరికల్  
గొల్లగ రేగియుం గుడుపుకూడకపోయె; మదీయపాపముల్  
వెల్లువ లాచు నిద్దటను వేఱొనరింపగ, దైనకూషణం  
బొల్లను; బూర్వకర్త ఫలితోత్థితముల్ గద మోదభేదముల్.

బయలం బ్రాకనిరంపకోతలకు నాభావంబు శుష్కించి లో  
సయిపరానివిషాదకర్షణమునన్ సంతోషలోకంబె యం  
ధయుతంబై కళదప్ప, నావనపుటుతాహంబు జీర్ణింప, స్వ  
ప్నయధార్థంబును లొకకంబనెడిత్రోవంబోయిచింతించుడన్.

నిమిషమైన రహస్యంబు నిలువలేని  
యద్దవుంబెట్టలే మనయాత్మ తైన  
బట్టబయలుగ నిరువురిభావవృత్తు  
లెఱుకపడునేమొకన్నియా యింపు గలుగ.

కామదగ్ధంబునై, శాంతి గాంచి యున్న  
భావభూతిని నిర్మలప్రణయలతిక  
లలుకొని పూలు పూచె, నాయార్ద్రగంధ  
మిరువుర మనుభవింపలేమే లతాంగి !

పండిపండని కోరికపంటభూమిఁ  
భారలి ప్రవహించు విరహనిర్ఘరిణితటలఁ  
బ్రణయబంధంబు విచ్చి, పరస్పరాను  
చింతలకు జలాంజలి యీయ సిద్ధపడెదో ?

అట్లుగాక, వెన్నెల గాయునట్టిరేల  
వలపునుధువాని చిత్తంబు భ్రమయుచుండఁ  
జక్కపూవులపందిరి సొగయఁ, జేతఁ  
బట్టెదో వట్టివేళుల వ్యజన మబల !

తలిదండ్రుల్ మనకోరికల్ సమయుయత్నంబింతగావించియుం  
గలలం గల్లు మనోహరప్రణయసఖ్యంబుం దొలంగించిరే  
చెలియా, యిద్దరిప్రేమబంధనము విచ్చిన్నంబుగాకున్నఁగాం  
క్షలు దుస్సాధ్యము లయ్యుఁ గొంతదనుకన్ సంతోషమే  
గూర్చెడి.

ఇంక నీలోకమున మన కిష్టజను  
హృదయరక్తికి నాలంబ మొదవకున్నఁ  
బ్రణయ మెల్ల ఫలించుస్వర్గమునందు  
ననుభవిత మానందరసామృతంబు.

కనులంగాటుకచీకటుల్ నెఱయఁ గ్రీగంట నివోకించి నా  
మనముమానగ రానిగాయములనొంప న్వన్నమి లేల చ  
క్కనిదానా ! పొడకట్ట దీవు; నను నింకం జిమ్మచీకట్ల వీ  
ణనువాయించివియోగగీతి లయ మొందంబొడనిమ్మెంటిగఁ.



## సంధ్య.

అరుణుఁడు పశ్చిమాద్రిశిఖరాంగణమున్ డిగబాట వారిదో  
త్కరశశలంబులన్ రుధిరకాంతులు ప్లెలరన్ దిశాంతముల్  
పరగెఁ బరస్పరంబు నిరువాగుల వారలు పోర, రక్తని  
ష్ఠరముల, సంగళిండములఁ గ్రాలురణస్థలు లట్లు దోఁచెడిన్.

భారతవీరపుంగవులు భాస్కర తేజు లపూర్వ శౌర్యదు  
ర్వారులుధార్తరాష్ట్రులును బాండునృపాలతనూజులురివికై  
ఘోరరణంబు నల్ప నటఁ గూలిన నైనికభగ్గుకాయముల్  
పేరిన యుద్ధరంగములలీలఁ జెలంగును బశ్చిమాశయన్.

తౌత్రయుగంబునన్ భరతిశౌర్యరమామణివారికేళికిన్  
శశ్రుల శీర్షముల్ జలజవండముగాగ విభిన్న బాహువుల్  
చిత్రమృణాలవల్లులుగఁ జెల్వగు శోణితపూర్ణసంగర  
క్షేత్ర సరోవరంబు విలసిల్లెనొ నా నపరాశ శోభిల్లున్.

కాంచగనే జపారుచిరకాంతులు మెల్లన నెల్ల లీనమై  
కాంచనదీధితుల్ దిశలఁ గ్రమ్మఁ బురాతనభారతోర్వయీ  
సంచున జాళువా గనిగ సంపదలం దులతూఁగుచుండఁ బో  
యంచుదలంపహేమమయమయ్యెనజ్ఞాముచూడనందమై



ఎఱలకు నేగు పక్షికులమెల్లఁ గులాయములంటి యాతురం  
బఱచుచు వచ్చుటం గనగ భారతదేశసువర్ణసంపదం  
బరధరణీజనుల్ గని యపారముదంబున దానిఁ దోచుకోఁ  
బరుగిడి వచ్చిరో యనఁగ భావమునం బొడకట్టు వింతగఁ.

అంతఁ గ్రమముగ సావర్ణకాంతి దిశల  
మఱగ, నిబిడాంధకారంబు మల్లడించె  
నతులభాగ్యంబు శౌర్యంబు సంతరింప  
సాంపు దఱిగిన యార్యవసుంధర నటు.

ఎప్పుడు గాఢసంతమన మీవసుధ న్విడుఁ, బ్రాచ్యదేశమిం  
కెప్పుడు శోణితార్ద్రుచి నింపులుచిల్కును, బాలభాస్కరుం  
డెప్పుడు పూర్వమట్టుల రహించుఁ బ్రతాపసముజ్జ్వలంబుగా  
నెప్పుడు మానునో జలజశృంఖలరాయిడి బంధ రాళికిఁ.



క వి.

---

వేగుజామున వికసించు విరులయందు  
తేకులెడలించునంజుపూరెమ్మలందుఁ  
గావ్యమునఁ బోలెఁ బరియింతుఁ గౌతుకమునఁ  
బ్రకృతిసామ్రాజ్యపాలనాపథతులను.

చటులకల్లోలరసనల సాగరంబు  
పవలురేయు నాలాపించు పాటలందు  
ననితరగ్రాహ్యధర్మంబులై చెలంగు  
విశ్వసృష్టిప్రకారముల్ వినుచు నుందు.

శ్యామలాకాశఫలకమునందుఁ దరళ  
కాంతి వెదచల్లు తారకాక్షరము లొనర  
విశ్వవైశాల్యబోధకవిద్యనేర్తు  
శర్వరీగర్భశాంతి యొజ్జగ విధింప.

గజరుతుంపరముత్యాలు కాన్క లిడుచుఁ  
 దరలు నెలయేటిపాటలో దాఁగియున్న  
 రాగతత్వంబు నామనిరాశ్రులందుఁ  
 గూయుకోయిలకడ నేర్చికొందు వనుల.

స్వీయచరితారహస్యంబు వ్రాయఁబడిన  
 హృదయపు స్తకవుటముల ముదముతోడఁ  
 బ్రకృతినామ్రాల విప్పుఁ బ్రభాతరాగ  
 రంజితం బైన తూర్పుతీరంబునందు.

---

## కు సు మా శ్రు వు లు.

కమలా! లెమ్ము కుటీరకుడ్యముల బంగారంపు లేఁ బూతలం  
గొమరారణ రచియించె సూర్యకిరణాంకూరఁబు లిప్పట్టునఁ;  
సుమముల్ గోయఁగ బొమ్ము, నాన్నజలముల్ జొబ్బిల్లునీర్ణావివ  
స్త్రిముతో స్నానముచేసి వచ్చెడిని పూజాస క్తచి త్తమ్మునఁ.

అని జనయిత్రివల్కు చిని యంతఁ గుమారిక లేచి దంతధా  
వనమొనరించి బృందకును భక్తిఁ బ్రదక్షిణ మాచరించి చ  
ల్లని మలగాలిసోఁకి యొడలం బులక ల్హలకెత్తఁ బైటకొం  
గునుబిగియించి తోటకడకుంజనుడెంచె ననంటిడొప్పతోఁ.

లేత పచ్చికతలలఁ జలించుచున్న  
మంచు తుంపరముత్యాలు మగువనడచు  
నపుడు నటునిటు జిందుచు సంఘ్రితలము  
చలికి మొద్దువాతెనొయనఁ జలపరించు.

అరుణమయూఖరంజితములై న హిమాంబుకణాళిముత్యపుఁ  
సరములు దైవిప్రో వరుసజాతెడి పోలికఁ బూవురేకులం  
దొరఁగుటఁగాంచియేమియునుదోఁపక యాకమనీయదృశ్య  
బంధురత మనంబునుగ్నమయి తొయ్యలి యాయనుభూతి  
నుండఁగఁ.

అమ్మ కమలా! బిరాన రావమ్మ యనుచుఁ  
దల్లి పిలిచెనుగాని నితాంత పార  
వశ్యముననున్న కమల యూపలుకులయిన  
వినక తలపోయుచుండె నా విధములెల్ల.

ఎట్టులఁ జేతులాడునొకొయిఁకుసుమంబులఁగోయఁగాల్వలం  
గట్టెడు నశ్రుబిందులటుగాతెఱుఁబువ్వులనుండి మంచు బొ,  
ట్లట్టిటు గాలికిం గదలినప్పుడు వువ్వుల మధ్యనుండి సొం  
పుట్టుగనవ్వెనాఁ బ్రకృతి, యుల్లముతాండవమాడువేడుకక.

కన్నుల విందు నేయు నునుకాండముఁద్రుంచి విచిత్రశోభలక  
జెన్నొలికించు నీప్రకృతి చిత్తము నెత్తురు లొల్కఁ జేయ నే  
నెన్నడుఁబూనఁజేబాడువుఁటెండలుసోకినఁబుల్కరించుపూఁ  
బిన్నుల హత్యచేయఁ దలపెట్టుట క్రూరము నన్నుఁబోఁటికి.

ప్రకృతి రామణీయకమును కాడువెట్టి  
దైవపూజకుఁ దొడగెను దండ్రియేమొ!  
ఆత్మకుసుమసమర్పణం కాచరించి  
వేదవేద్యునిఁ బూజింప వేడికొందు.

## రెడ్డి కుల ప్రబోధము.

---

రెడ్లుగాఁబుట్టిన ఋణముఁదీర్చుకొనంగ  
వీక్షించితిరె కొండవీటికోటఁ !  
దలఁచిన యంతఁ జిత్తమున రోషము శేపు  
కత్తల కూపంబుఁ గాంచినారె !  
రెడ్డివీరకుమార వృద్ధయర క్తంబులఁ  
దోగిన రణభూమిఁ ద్రొక్కినారె !  
యాంధ్రశౌర్యేందరి కకలంక భూషణం  
జా రెడ్ల చరిత విన్నారె ? యన్న  
లార! యూరక రెడ్డికులూన జన్మ  
మెత్తితిమటన్న గూడాయ మేమిగలదు ?  
తల్లిమొగము నెఱుంగని శనయు లవత  
రించియును లేనివారలే యెంచిమాడ !

సచ్చిదానంద దర్శనుఁడు వేమనయోగి  
మనకులంబునఁ బుట్టెననిన జాలు ;  
పట్టుకవర్తి సచ్చారిత్ర నిర్దాత  
మనవాఁడె యన్న యాఘనతచాలు ;

అంధ్రవీరాంగనమైన నాయకురాలు  
 మనకులస్త్రీ యన్నమాటచాలు;  
 బౌదార్య ధుర్యాత్ముఁ డనవేమభూవుఁడు  
 మావాఁడె యన్నసంబరముచాలు ;  
 నింక నెందఁతెందఱి నొ యహీనయశులఁ  
 గాంచి లోకైక విఖ్యాతి గన్నయట్టి  
 రెడ్డికులపుఁ జారిశ్రంబు శ్రేష్ఠమనుట  
 కేమిలోపంబుగలదు, మీరెఱుంగరయ్య.

ఘననై న్యంబులఁగూర్చి బాహుబలవిక్రాంతి న్విశేషించి, ప  
 ద్మ నృపాలాళికి గుండెగాలముగ, విద్యానాథులై కొండవీ  
 టను నద్దంకిని రాత్రి హేంద్రపురిఁ గోటల్లట్టి శౌర్యంబునఁ  
 మునుబాలించిన రెడ్డిరాజుల యశంబుల్ నేటికిం గ్రాలవే!

మార్తాంధ్రరాజ్యరమామణుల్ చెఱఁబడి  
 గోడుగుడిచినచోటు కొండవీడు;  
 అంధ్రదేశమతల్లి యలికంబునందాల్చు  
 మండనతిలకంబుకొండవీడు ;  
 కవితారసాలోల కల్లోలినిదోఁగు  
 పండితాధ్యుల నాడు కొండవీడు;  
 ఖండితారాతిరాత్రిండన మండితా  
 ఖండలచాపంబు కొండవీడు;

అట్టివీటనుబెన్తోట గట్టి నట్టి  
 మేటిదిట్టలు మనతొంటి పోటరులక !  
 నేటికిని రెడ్డి వీరుల నెత్తురవట  
 శౌర్యసౌరభ్యములు నెవజల్లుదుండు.

అరివీరకంఠనాశాస్త్రప్రవాహంబు  
 గవిసి శ్రువుపైఠిన ఖడ్గధార;  
 భూగర్భమున రక్త పూరవిలీనమై  
 విశ్రమించిన బాహు వీర్యమహిమ;  
 కావ్యనంపుటబద్ధ గాధాశ్రయంబున  
 గ్రుక్కిల్లువోవు నకుంఠకీర్తి;  
 బహుకాలవిశ్లేషభరమున శోషిల్లి  
 రమణవాసినయట్టి రాజ్యలక్ష్మి;  
 యింకనెప్పుడు పూర్వశౌర్యాంక సరణి  
 రెడ్డికులవీర దోర్బల శ్రీసమాశ్ర  
 యంబుగాంచి వర్ధిల్లునో ? యట్టియదను  
 గల్గునో ! మన కంఠ భాగ్యంబు గలదో ?

పోయిరివీరభద్రుఁ డనపోతమహీపతి వేమయోగియుం  
 బోయెను మల్ల రెడ్డికవి, పోయెను గాటయవేముఁడురణా  
 జేయకుమారవీరులును జెల్లిరి; రెడ్డికులంబు డొల్లయై  
 పోయెనటన్నలాఘవము పొందనిరీతి యశంబునిల్పుఁడీ;



పోయిరేగాని వారల భూతినుండి  
 రేగుచున్నది వెండియు రెడ్డిశక్తి;  
 యింకనొకమాటులోకంబు నెల్ల నాత్మ  
 దివ్య తేజంబున న్నుంచి తేల్పుగలదు;

పచ్చి నెత్తురుటలల్ పై రేగు రణభూమి  
 జయనావ నడిపించు శౌర్యోక్తి,  
 మోహనసారభ్యము ల్విసాలింపంగఁ  
 గవితాలతాంగి తోగలయునేర్పు,  
 కీర్తివల్లికలు క్రిక్కిరిసి డిక్కులకల్లఁ  
 గృతులందుకొన్న సాహిత్యరక్తి,  
 చేయొగ్గి యధులు జేపెట్ట సర్వస్వ  
 మెననిచ్చెడు సుదారాశయంబు,  
 హోమధూమావృతం బగ్నిహోత్రమటుల  
 సన్నగిల్లియుఁ, జావదు చావలేదు  
 ఇప్పటికీరెడ్డి కులమందు; నింకఁ జావఁ  
 బోదు మననెత్తుకడపటి బొట్టువఱకు;

ఐరోపు విశ్వవిద్యాలయంబులయందు  
 హెచ్చుపరీక్షల సిచ్చివచ్చి,  
 యున్నతోద్యోగంబు లొంది కీర్తినిగాంచు  
 రామలింగారెడ్డి ప్రభృతులుండ,

పూర్వగంధము సుంత పొలివోక యిలనేలు  
 గద్వాల మునగాలయ్యైపులుండ,  
 ఆత్మకులోత్సాహ మతివేలముగ రేవు  
 కవుల కిన్నెరగీతి గడలుకొనఁగ,  
 ఈవియున్నతిచాటు నీటెను హాలు న  
 ర్పణ మిడ్డరేబాల వంశమలర  
 కులము ఋణమెల్లఁ దీర్చికోఁ గోర్కెతోడ  
 బద్ధకంకణలై నిల్చి ప్రముఖులుండ,  
 మాతృ రథమేల పంకనిమగ్నమగును?  
 కొడుకులము లేమొ మోకులుదొడరిపట్ట.

కొండవీటి దుర్గంబునఁ గ్రుంకినట్టి  
 రెడ్డిసూర్యుండు కాశరాత్రిని దరించి  
 యభినవాంశు ప్రసారంబు లలరుచుండఁ  
 దూర్పుదిక్కున నల్ల దే తోఁచువాడు.

అనుమానంబొకయింత తేక గనుఁదీ యావచ్చుబాలార్కబిం  
 బ నవాంశుల్ ఘనమాలఁ జీల్చికొని నై పన్నానికాంతిచ్చటం  
 గనులంగట్టఁ; బ్రబోధగీతము లుషఃకళ్యాణి తారస్వరం  
 బున నాలాపము సేయుచున్న యది పెంపుంబొంద నుత్సా  
 హముల్.

నీశిరోమున తండ్రులు బిగిముగట్టి  
హృదయమందుఁ బ్రసంగిన లనఁగునటుల  
వీణసారించుచున్నాఁడు ప్రియపతుండు  
లెప్పు నిద్దుర, రెడ్డికులమ్మ! యింక.

అరుగో! యూర్ధ్వపథంబునంగనుడు, దివ్యాకారముల్ దాల్చికి  
ర్తిరమాకాంతులు, రెడ్డిపియ్య గణోన్విత జేహముల్వీడిని  
ర్జరలోకంబునసౌఖ్యముల్ వొరయుస్వార్థత్యాగు, లానందని  
ర్భరచిత్తంబులఁ బుత్రులంగనఁగఁ జేరన్వచ్చి, మందారపు  
ష్ప రసౌఘాకుల బంధరారవ మిశద్భవ్యామలాశీరవం  
బు రహింపఁ వెదజల్లువారలు నుమంబుల్ మోదబాష్పా  
ర్ద్రముల్.

నేడుపవిత్రవాసరము నిర్మల చిత్తముతోడ నందఱుం  
గూడి కులాభివృద్ధికొఱకుం బనినేయగదీక్షఁబూని మీ  
వాడలఁ బల్లెలన్ నగరవాటికలందుఁ బ్రబోధగీతముల్  
పాడుడు, కంకణాలు మణిబంధములన్ ధరియింపుఁడర్థిమై.

శనధాన్యంబులుప్రాజ్యభోగములువిద్యాబుద్ధులుంగీర్తియు  
స్థనశౌర్యంబు నుదారతాగరిమ చక్కంగల్గి తంజేడుపూ  
చిన చందాన సతంబు నూత్నరుచులంజెన్నరుతఁజివిత్యమో  
హనమై రెడ్డికులంబు సర్వజన నిత్యానందసంధాయిగఁ.

## సోదరీ స్మృతి.

---

చెల్లెలా! నీవు స్వర్గముఁ జేరికొన్న  
వత్సరంబులుగడచియుఁ బ్రకృతియందు  
నీదుచిహ్నంబు లెల్లడ నింపినావె  
యనుదినంబును నాకు దర్శన మొసంగ.

శారదాంబుదమాలిక సడలిపోవఁ  
గళలుదేటిన శశిరేఖఁ గాంచినంతఁ  
బొత్తిగుడ్డలు దొలగింపఁ బొనరునీదు  
నాస్యబింబము తలఁపున నవతరించు.

ప్రత్యుషంబున మంచుతుంపరలతోడ  
విచ్చు పన్నీటిపువ్వు నేవించినంతఁ  
దల్లికాఁగిట మురిపెంబు వెల్లిగొలుపు  
నీదుముద్దు మొగంబు వర్ణింపఁజేయు.

నందెవేళలఁ బలుచని జలదములను  
బూతపూచెడి చెంగావి పూలసారు  
నవ్వినెడ నీదు చెక్కుల నాట్యమాడు  
కాంతిమంజుమ మటునాకుఁ గానిపించు.

భౌతికంపు సంబంధము వాసియును ని  
రంతరాధ్యాత్మిక ప్రణయంబు మనల  
గడసరాని బంధంబులఁ గట్టివై చె,  
స్వప్నవీధికి వచ్చెదే ప్రతిదినంబు.



## కోయిల

పైరుకోతలఁ గట్టింది వల్లచెలులు  
కొంత విశ్రాంతిఁ గొన్నారు కోయిలా, ర  
సార్ద్రగండంబు నెత్తి గానామృతంబుఁ  
జల్లుమా వారిమనములు చల్లనడగ.

చిత్తరంజకరాగనిశ్రేణి వైచి  
దివ్యగానంబు భూమికి దింపరావె !  
తంత్తు లెడలిన వల్లకీదండ మటులఁ  
గూజితవిహీనమై తోచు గున్నమావి.

నీవు లేకున్న గగనవనీనికుంజ  
తలములును బాడుపడినవిధానఁ దోచు !  
నేడ కేగితో కోయిల యెచ్చెలాడి !  
పాడరావమ్మ యొకమాటు ప్రణయగీతి.

తేనెలూరెడి నీపల్కు తీయ్యఁదనముఁ  
గోరి విరవలలపోలికఁ గుందువారు  
కవివతంసులు; వానంతకాలలాంఛ  
నంబవయి రావె కోయిలా సంబరముగ.

## స్వాతంత్ర్యరథము.



అంబుదంబుల నమృతపూరంబు లొలుక  
నింపచావంపుఁదోరణ మింపుఁ గులుకఁ  
గాఱుమెఱుఁగులు నెల్లెడఁ గడలుకొనగ  
వెడలె స్వాతంత్ర్యరథము విస్వీధియందు.

జలధరమాలఁ జీల్చికొని స్వందనకాంతి నభోంతరాళము  
జ్వలితముచేసి యంధతనుసంబులు చాఱిన మూలనైన శో  
భల ననలెత్తఁజేయుచుఁ బ్రభాశవిభాకరబింబమట్లు సొం  
పిలుచు నవీనజీవనము వింతగనింపె నమ స్తస్మష్టిలోక.

ఆరథమందు దీప్తియయమై కనుపట్టె నిజప్రభావదు  
ర్వారపవిశ్రమూర్తి కనుపండువునేయుచు, ధర్మజీవనా  
కారమొ! శాంతిబింబమొ! యకల్మషసత్యనికేతనంబొ నం  
సార ఫలస్వరూపమొ! ప్రజాహృదయంబొ! యనగ వెలుం  
గుచున్.

ఒకచేత రుధిరంపుఁ బాత్రమును వేటొక్కంటఁబీయూషపా  
త్రికయుం గైకొని సభ్యతామిషమునఁ దేశంబులందెల్లనిం  
తకు ధర్మంబులు గాగ నెన్నఁబడు నన్యాయంబు లీనాఁటితో  
వికలంబై చనుగాక యంచుఁ గరుణావేశమ్ము దీపింపగఁ.

వచ్చినెత్తుటా సమృతంపుఁ బాత్రఁబోసి  
దివ్యదుగ్ధంబుగా మార్చె దేవిమహిమ,  
హాలహలగర్భముందైన సమృతరసముఁ  
సంభవించు నటం చిలఁ జాటనేమొ!

నిలువదు న్యందనంబు ధరణీవతిపాలన దండభీతిచే  
నిలువ దనాథబాష్పములు నిల్చిన పల్లవునేల, మోసగిం  
పుల మఱపించు క్రించుఁదనపుంజతురాత్ముల కాఁగఁబో దన  
గ్రళజవమొప్పు వేఁగెడిని గన్నులకుం గనరానిచోటికిఁ.

పూర్వసింహాసనంబులు, ప్రోజ్వలంపు  
మణిమయకిరీటములు భోగమందిరములు  
చక్రనంఘర్షణంబునఁ జదిసిపోయి  
యవి యివి యనంగరాక రూపతెడు నేఁడు.



లేవు దివ్యతురంగముల్ లేవు కరులు  
ప్రజలె యా తేరుమోకులఁ బట్టువారు  
వాయుజవమునఁ దారకాధ్వమున నేఁగు  
నంతరాయశతంబులనైన దాఁటి.

తేరుజాడల నెత్తురు పాటిపాటి  
బంగరుంబంటఁబండించె బక్కనేలఁ  
జక్రనేములు దాఁకిన స్థలములెల్ల  
సన్యలక్ష్మీకిఁ గళ్యాణశాల లయ్యె.

స్వందనాసీన యగు దేవి “శాంతి శాంతి”  
యనుచు మంజుగౌరవము నలరఁజేసి  
నవ్యనక్షత్రవీణాస్వరములందు  
మేళవించెను జనములెల్ల సులు గాగ.



## ప్రణయా హ్వనము

---

చెలియా ! వెన్నెలబైల మంచుతడిఁ బూచీపూవకున్నట్టి పు  
వ్వుల నెత్తావులుమోచిమోచినిడియూర్చువోవునుద్యానకో  
మల మందానిలపోతముల్ పువ్వుల గన్తూనింప వాతాయనం  
బులడాయంజని ముద్దుఁగొఁగిలి సుఖంబుంగూర్చి నేవించెడిన్.

చదలుపండిట వెన్నెలజాతీవఁ

జక్కలను పూలుపూచి యో సుందరాంగి

ప్రణయమోహనమైన యీ నృకృతినెల్ల  
సురభిలోచ్ఛాప్స వీణలు సొగయనూచు.

పరిసరోద్యానమునఁ జూతవాటియందుఁ

గలరవంబులు నల్పి వికస్వయంబు

నిస్తరంగ సరంబటు నెగడురాత్రి

గర్భనిశ్శబ్దతకును భంగంబుఁగొల్పు.

చంద్రికాముగ్ధ శర్వరీఘాయలందు  
జీవలోకంబు నుఖసుప్తి జెందుచుండఁ,  
గవిమనంబును బ్రకృతియుఁ గలయుచుండఁ,  
బోదమా కాంత! నెలయేటి పొదలదరికి.

పులుగులు గూఢులం జెదరిపోయినతెక్కలనొత్తికొంచుగొం  
తులను బరిస్పరంబు బిగియించి బెన్నవై చెకివేళ, నెప్పుడుం  
దెలుపని హృద్రహస్యములఁ దిన్నగ వీనుల విందు నేయనాఁ  
జెలి, నెలయేటి సైకితముఁ జేరుదిమామనకేలియూతలఁ.

జలిబిలికమ్మగానములు చేసిడి యానెలయేటి యొడ్డునఁ  
బులకల విస్తగిల్లి నునుబోడిమిఁ జూపెడు నీదు బుగ్గలఁ  
దొలకెడి సిగ్గుజాలుఁ గడదోపని ముద్దులఁ గ్రుమ్మరించి య  
వ్వల మధురోక్తులల గడిగివై చుదఁ గోమలి! రమ్మ మెల్లగఁ.

## కొం డ వీ డు.



సాంధ్యరాగాంకితాంభోదశకలచయము  
లనెడి కీలల నిర్మగ్నుఁ డయ్యె నినుఁడు ;  
శర్వరీకాంతకుంతలచ్ఛాయలందు  
నెలవుకొనె విషాదపురామణీయకంబు.

కొండవీటిదుర్గంబునకు నృమివ  
మున నొకానొక కేదారమునఁ గృషీవ  
లార్భకుఁడు దున్నుచుండి సూర్యాస్తమయము  
గాగఁ దలపోయుచుండె నాగలిని విప్ప.

ఇటు దలపోసి పూనుకొను నెద్దుల నిల్వగ మేడినూనినం  
తట మొనకట్టు లోఁదవిలి ధారుణిఁ జీల్చగ నందు వెండిసం  
పుట మటు పున్న వై కుటుక భూతమటంచును గేకవైచి య  
చ్చటఁ బనిసేయుతండ్రిఁ దనచక్కికిరాఁబిలిచెభయంబునన్.

తనయునివెట్టికేకలకుఁ దందరలాడుచు వృద్ధుఁడేమిరా  
యని పరుగెత్త నీరపథమందునఁ బున్ననుజూపి బాలకుం  
డను నిదియేమితండ్రి తలయాకృతిగల్గిన రాయి దున్నుచుం  
డిన వనుధార్ద్రగర్భము వడి న్వడలెం గనుఁగొమ్ము నాపుడు.

కృషికుఁ డంతటఁ బున్నను గేలనెత్తి  
యశ్రుధారాభిషేకంబు నలవరించి  
భయమునను సంభ్రమంబునఁ బలుకకున్న  
తనయునిం గాంచి గద్గదధ్వని నచించె.

మాతృదేశపరాయణమానసులయి  
సలిపి రిచ్చోట రెడ్డివీరులు రణంబు  
కత్తిగంట్ల నమూల్యరక్తంబు దొరఁగి  
కీర్తివల్లిక పాదు క్రిక్కిరిసి నిండ.

శ్యామలాకాశవీధి నక్షత్రము లటు  
కాలవాహినీతటములఁ గానిపించు  
రెడ్డివీరకుమార చరిత్రపాద  
చిహ్నములు, మృతశౌర్యంబు చివురువెట్ట.

అరివీరుల్, పులిగర్జలల్ విని కురంగానీకముల్ కాననాం  
 తరముం జొచ్చెడుపొలికల్ రణమునన్ దై ర్యంబువోనాడి యే  
 డైఱఁ బర్వఁ, భుజవిక్రమంబు బలమున్ దీపింపఁ బోరాడి కీ  
 ర్తిరమంగాంచిధరిత్రిగర్భమునశాంతింబొందువారల్ నృపుల్

అట్టిశూరాగ్రగణ్యులయందు నొక్క  
 పురుషుశిరముగఁ దోచు నీపున్కు తనయ;  
 దీని వీక్షించినంతనే స్తిమితమైన  
 నాదురక్తంబు నైత ముష్ణముగఁ బోటు.

అనవిని బాలకుండు, జనకా మనవారలెవారు వారికిఁ  
 మనకును బూర్వ మెన్నఁడయినంగలచుట్టఱికంబుఁ దెల్పుమా  
 యనఁ,దలయాచివృద్ధుడు,దిగ న్తములన్నలమయ్యెజీఁకటుల్  
 మనముగృహంబు సేరునడమార్గమునన్ వచియింతునంతయున్

అని యెద్దులఁ బోదోలుచుఁ  
 దనయుండును గాను నింటిదారి నడచుచున్  
 మునుగొండవీటి నేలిన  
 జనపందుల రెడ్ల పూర్వచరితలు వినిచెన్.

పూర్వవీరుల ధనునులఁ బొంగినట్టి  
రక్తపూరంబె మనలోనఁ బ్రజ్వలిల్లుఁ  
గాని, కాలభరంబునఁ గండలెల్ల  
శాంతకర్షకపుల్లి నాస్యమానఁ దవితె.

కత్తికి నడ్డులేక రిపు ఖండనలీలల నారితీరి భూ  
పోత్యమూర్ఖ యశంబు గని యుద్విసిఁ బాలనచేసివట్టిరె  
డ్డితటి సీరచోదకపువృత్తి గ్రహించిరి; పోటుకత్తులు  
నెత్తుటఁ ద్రుప్పుపట్టి చెడనేచెడె శూరత యంతరించుట.

వరవీరావళిహృత్పుటంబులను జీల్చు శక్తిమంతంబులై  
దురమందుఁ మెఱుపట్లు శోభిలినకత్తుల్ నేడు రూపాంతర  
స్ఫురణఁ సీరములందుఁ గట్టులుగ నేపుసాంపువోనాడియీ  
ధరణీగర్భముఁజీల్చుచున్నయవి శాంతస్రక్రియంగోరుచు.

ఒక్కక్షణంబునఁ గగన ముల్లసితంబుగఁ జేసి యుల్క వే  
టొక్కక్షణంబులో మఱుగునోజగ రెడ్లప్రతాపవహ్ని న  
ల్దిక్కుల నిండి యాంధ్రమహితేజము నిమ్మడిచేసి మోసపుం  
డక్కు లెఱుంగకుంట నకటా! యలకత్తులబావిఁజెన్నతె.

తథాకుఁబంగరుఁటేటి నై కతములందావుల్ గుఁబాళించు పూ  
వులగుత్తుల్ వెదచల్లుచుప్పొంగులసాంపుంజిల్కునీసాదచి  
హ్నాలవీక్షించి ప్రమోదబాష్ప సలిలస్నాతంబులంజేసి ము  
ద్దులువర్షించితిఁ జందలాక్షిఁగూడియందుం ధ్రేగు చిప్పిల్లగఁ.

నీవు వసియించునీమకు నేనుఁగూడ  
వచ్చెదను వేగఁ గొనిపోమ్ము వలపులాడి !  
శీతలామృతవర్షంబుఁ జిందునీదు  
నరసవీక్షాప్రసాదభిక్షంబు వెట్టి.

అని యువకుండువల్క విని యాకవి తాలలితాంగిముద్దుమో  
మునఁ జిటునవ్వుదొంతరలు పొంపిరిపోవగఁ బాణిపల్లవం  
బున వలివంపుఁబయ్యెదను బొల్పుగనొత్తుచుఁగాలియందెఘ  
ల్లని రవళింప నేలపయి నల్లనఁ దా బొటవ్రేలు రాచుచుఁ.

వలపుల తేనెతుంపరలఁ బచ్చనిమోసులనత్తు చిత్తపుం  
గలతనుదోఁపనీక కలకంఠమునా వచియించె మోహనా,  
వలికెదనోయి నీప్రణయబంధము; నవ్వుఁడవీవు? స్వర్గపుం  
బొలముల సంచరించు మముబోఁటుల సంగతిఁ గోరివచ్చితే?



నాదుబహిరాశ్మతిఁ గని యానందవార్ధి  
 నోలలాడిన వారెందఱో గలారు,  
 గాని, యెడలేనిప్రేమశృంఖలలఁ జిక్కి  
 నామనముఁ గొన్న ప్రియులు గానంగ నరుదు.

అవనిపై సంచరించు నీవంటివారు  
 దివ్య నక్షత్రమండలిఁ దిరుగఁగలరె?  
 అందరానిఫలంబుల కాసయేల  
 పొమ్ము, ననుఁబోలువారు మీభూమిఁ గలరు.

అనవిని యాయువకుఁడు కా  
 మిని! యిట్టులఁ ద్రోసివుచ్చ మేలే, నీకై  
 యనురాగవశత నెట్లుల  
 దినములు గడపితిని దానిఁ దెలిపెద వినుమా.

అప్పుడైన నీహృదయంబు నందుఁ గొంత  
 నెనరుగల్గి నన్నేలెదో చనవులాడి,  
 వినియు నీప్రేమకుం దగ ననుచు భుక్తుటి  
 భంగమాత్ర నసమ్మతి బయలు పఱితి.

కవిత్వాకోమలి, నీమనం బిడక యాకారంబుఁ గాన్పించి కై  
తవలీలల్ పచరించి నాప్రణయగంధమ్ముఁ పృథా పుచ్చెదే?  
యువకుండన్దధురార్ద్రచిత్తుఁడనున్న హోల్లానధుర్యుండఁబ్రా  
భవకాంక్షి ననుమోసగించియరుగఁ భావించితేనిర్దయఁ.

ప్రత్యుషస్సులనూత్నపత్రములు విచ్చి  
విమలహిమబిందువులు రాల్చు సుమవితతుల  
తోడఁ బ్రమదాశ్రువులు వీడి పాడుచుందుఁ  
గలికి, నీమనం బంటెడు గానములను.

పారిజాతపుష్పంబులు పననహతిని  
మృదులతృణముల రాలెడునెడల, నీదు  
చరణవిన్యాసకోమల శబ్ద మనుచు  
నడుగుగుర్తులఁ బలుమాటు నరయుచుందు.

సాలెగూళుల ముత్తైంపునరములటుల  
శేతగాలికి నల్లఁజలించు మంచు  
నీటిబొట్ల మాలనుగట్టి నీదుమెడను  
వై వడలపోసి యెగతాళిపడితిచ్చెలియ.

గాఢనిశ్శబ్దశర్వరీ గగనమందు  
నీవు పలికించు వల్లకీనినదములను  
వినుచుఁ బ్రమదాశ్రుపూరంబు కనులఁదొరఁగఁ  
గాంచుచుందు గభీరనక్షత్రవీధి.

వలపులు పంచుపండమికి వందురు చుండెడు చిత్తమందు నె  
త్తులొలుక నడ్డుమాటలనుశూవులనొంచెదెయూత్తహత్యకుం  
దలకొన దారిఁజూపెదవె, ధర్మమే నమ్మినవాని మోసగిం  
పుల నలయించి చంప, నినుబోఁటికి నింతటికూరచి త్తమే.

గ్రామవాసిని, నెఱుఁగను గై తవంబు,  
ప్రకృతి తల్లి స్తన్యంబునఁ బ్రబలినాడఁ,  
బొలముల విహరించుచుఁ బ్రొద్దుఁ బుచ్చుచుందు,  
నట్టినాముద్దువలపును నరయలేవె ?

అని యువకుండు పల్కఁగ రసార్ద్రమనంబునరేగుభావముల్  
దొనికెను బాహ్యరూపములతోననఁ బ్రార్థనకొప్పికొలుగాఁ  
జనపుమెయిమృణాళసదృశంబగుబాహువులెత్తి ప్రేయసుం  
దనకపుగింటనొత్తై గవితాలలితాంగి విముగ్ధచిత్తయై.

## ద్రౌపదీ సందేశము.



సంజయా, యింకజాలు నీశాంతిమార్గ,  
మడవిబడరాని యిడుమలఁ బడితిమయ్య ;  
బోధలొనరించి హక్కులఁ బులిమిపుచ్చ  
నిన్నుఁబంపెనె కురురాజు నేర్పుతోడ.

వగచినట్లుండవలయును, వానియాలి  
తాడు తెగవలెనన్న విధాన నీవు  
పూర్వకష్టంబులకు సానుభూతి చూపి  
తేనెపూసిన కత్తిని దింపఁదలఁతె.

కపటమార్గంబులం బన్ని కనులు మూసి  
రాజ్యభాగంబుగొన్న ధైర్యంబు కతన  
నేడు నైతము మాటల నిద్రపుచ్చి  
వనికి వెడలింపఁ గుట్రలు పన్నువారె ?

మున్నటి దినాలుగావివి మోసములకుఁ  
దవిల్పితలయూచనే నేడు ధర్మరాజు ;  
పరిభవానల కీలలు పాండుసుతుల  
హృదయముల రగిలింపవే రేవుమాపు.

నను నభలోని కీడిచి, కనన్వినరాని పరాధవంబు చే  
సినఁ గనులారఁ గాంచియునిసీ ! పతులేవురు ధర్మబద్ధులై  
మును పగఁదీర్పకుంటఁ గురుభూపతిమమ్ములఁ జల్కనాడెనం  
ట! నిరత మొక్కరీతిఁ జనునా మనకాలము సంజయొటె.

అంతంబొందెన పాండుపుత్ర దృఢబాహళక్తి రోషంబు;ను  
ద్ధాంతప్రక్రియ వైరివీరమథన ప్రారంభకౌతూహల  
స్వాంతుల్పాంతులుగారుకాలమెపుడోవచ్చుంగదాయంచున  
త్యంతానక్తిఁ బ్రతీక్షచేసెనరు శౌర్యబంబులౌమత్పతుల్.

రాయబారంబులేల యీరచ్చలేల ?  
పాలుగొనక శాంతింతురే పాండుసుతులు ?  
ఊరకిమ్మన్న నిచ్చునా యుద్ధి నృపుఁడు ?  
విల్లిశాపంబులకునుట్లు ప్రిదిలిపడున ?

తెలుపుము సంజయా, విరటుధేనువులం బరిముట్టువేళ ను  
జ్వలభుజవిక్రముల్ కురునృపాలవరుల్ చవిగొన్న పార్థతూఁ  
వుల దొనలింక రిత్తవడిపోవవు; గాండివి చిత్తమట్ల వై  
రుల రుధిరంబుఁజూఱగొనరోషముఁ గ్రక్కుశరంబులేనియుక

రాజ్యమేనాటికిని వీరభోజ్యమనుచు

జనులు పల్కెడిమాట నిశ్చయము సుష్టు,

వరమసుఖములఁ దులదూగు నరవరుండు

పిలిచిరాజ్యంబులిచ్చునే భిక్షుకులకు.

బొల్లిమొగాలపైఁ జెమటబొట్టలు గ్రమ్మ నురక్షతంబులఁ  
బెల్లుగ నెత్తురోడికలు పేర్చగ మిమ్ము వృథానుతుండు వి  
ద్యుల్లతికాథ బాణములఁ దూలనదల్చి వధించుదాక మీ  
యుల్లము రాజ్యభాగమున కొప్పునొయ్యెప్పదొసూతనందనా?

వై రివిభీషణాకృతిని వాయుచుతుండు గదఁ ధరించి దు  
ర్వారమదేధ మబవనిపైఁ బడురీతిఁ గురూర్వినాథు లం  
జేరు దలంపరానియటు పీనుఁగుపెంటలు నేయునప్పుడై  
నా రవయేని నెంతురె మనంబునఁ బాండుతనూజశౌర్యముఁ.

కవలనఁ బిల్లవారలటుగాఁ దలపోయుదు రేమొ! మీ పయిం  
గవిసిన యపై వారి భుజగర్వము శౌర్యముగానవచ్చు; మ  
బ్బు విడిచివచ్చుసూర్యుని నముజ్జ్వల తేజమునాగఁ జూడఁగా  
నెవరును జాలరయ్య రణమే దైత నల్పేడి బాలవీరుల.

ఉ త్తమాటలనేమి ప్రయోజనంబు  
అవని యొసఁగుటా, లేకున్న నని నలుపుటా  
చెప్పివంపుడు ; నామేన జీవమున్న  
దనుక సంధియన్నంబులు దలఁగుడయ్య.

—

## దుర్యోధనుఁడు.



రాజరాజ! దుర్యోధనా! రాజ్యలక్ష్మి  
నట్టనడియేఁటియందు నీపుట్టిముంచె  
నయ్య, విధితరస్కారంపు టవధివోలె  
నీదుసంత్యవతన మింత నీచమగునె !

ఏలితివీధరావలయ మెంతటివీరుల కేని గుండెలో  
గాలముగాగ వైరిబలగంబులకుఁ యమదర్శనంబుగఁ;  
పాలకుఁ బోరుపెట్టు పసిపాపలు “వచ్చెను రాజరాజ”నఁ  
జోలిక నిద్రవోదురు కడు న్యైతిపెత్తఁగఁ బేరువిస్మయి.

ఎఱుంగవె భీతియన్న నదియెట్టుల నుండునటంచుఁ బల్కు నీ  
వెఱవమి విక్రమక్రమము వీర్యము నెక్కడపోయెనోయియా  
సరసున డాగినాడవు, విచారములేదే? యశంబుకన్న న  
శ్వరమగు ప్రాణముల్ మధురనంబులె? భారతకీర్తి నెంచవే.



హృదయముఁ గోసియిమ్మనినఁ బ్రీతిగ నిచ్చెడుప్రాణమిత్రుడే  
యదవదలేక నీకయిరణావనిఁగూలిన కర్ణయోధ నీ  
మదిఁ బొడకట్టడే, యిటుల మాన్యతపోవిడి తుచ్చజీవముం  
బదిలము సేయనేల నరపాలక, వంశయశంబు నెంచుమా.

ఎంతకాలంబు బ్రతికిన నెప్పుడైన  
మరణమొందక మానఁడు మానవుండు ;  
క్షత్రియునకు వ్యాధిబాధలఁ జచ్చుకన్నఁ  
గత్తిపోటుల మడయుటే కరముప్రియము.

సాటిలేనివిరోధులఁ జదివినట్టి  
పరభయంకరగద చేతఁ బట్టినావు;  
లెమ్ము లెమ్ము, దుర్యోధనా లెమ్ము లెమ్ము  
క్షత్రియత్వమురూపింప శీలైదె?

ప్రవహింపదే నీదు రక్తనాశంబులఁ  
బూర్వుల శోణితపూర మిపుడు,  
ప్రజ్వలింపదె నీదు భావకుండంబున  
నవమానరోషహోమానలంబు,

తీతెనే నేటితో దిక్కులవిలసిల్లు  
 భారతక్షత్రియవంశకీర్తి,  
 గొడ్డువోయెనే నేడు కురురాజ్య గాంధారి  
 కదనవీరశతంబుఁ గన్నతల్లి  
 లెమ్ము దుర్యోధనా యింక లెమ్ము లెమ్ము  
 సరసితటమున నున్నారు సమరకాంక్షు  
 లైన పాండవేయులును మురాంతకుండు  
 ప్రాణములపైన మోహంబు వదలునుయ్యి.

ప్రాణమిత్తుండు కర్ణుండు స్వర్గ మేఁగె;  
 సంపశ్యయ్యను గాంగేయుఁ డస్తమించె;  
 గొడుకులును దమ్ములునుగూడఁ గూలినారు;  
 అంత యభిమానమే దేహమందు రాజ!

గెలిచితివాయకల్పవృక్షగీర్తియురాజ్యమునబ్బుఁ బ్రాణముల్  
 దొలఁగితివా నిలింపపురినోటలలో విహరింతువయ్య; శూ  
 రులకు రణంబు వంపువు; విరోధుల గీటడగించి సర్వభూ  
 వలయము నైనఁ జావయిన భారతరాజగ్రహింపు మిత్తటి.

## రాధ యుత్కంఠ.

— — —

చల్లని పన్నీట జలకంబులాడి  
యగరుధూపము వెట్టి యలకంబులార్చి  
నుదుటఁ గన్తురి బొట్టు కుదుటుగాఁదీర్చి  
కన్నుఁదమ్ములఁ గ్రొత్తకాటుక దిద్ది  
గోరింటపూ గుత్తి కొప్పునం దురిమి  
కమ్మతావులనీను కలపంబునలఁది  
పొడికప్పురంబులఁ బడకింటఁ జల్లి  
పాన్నుపైఁ బువ్వులు పఱపుగాఁబఱచి  
యేలరాఁడో సామియిం కేలరాఁడో  
యనుచుఁ బొరమునానుకొని వేచియుంటి

\* \* \* \*

స్వాంతమాలన్యంబు పైరింపలేక  
వేదనాభరమున వ్రీలంగఁజొచ్చెఁ  
గనికనిదారులు కన్నులునొచ్చె  
నాసామి కృష్ణుండు ననుగాంచరాడు.  
సంజకెంజాయలు శమియించిపోయెఁ

బక్షులు గూళ్లకుఁ బరుగిడసాగె  
 మందలకావులు మరలిపోయెడిని  
 వేణుగానంబులు వీనులసోకె  
 కోయిల క్రొమ్మావి గుబురులోఁ గూనె  
 సందెచీకటి పొగ చదలావరించె  
 జక్కల రసగుండ్ల జొంపంబులలరె  
 నేలరాఁడో కృష్ణుఁ డింకేల రాఁడో !

\* \* \* \*

కప్పురపుందివ్వె కడముట్టవెల్లె  
 బాన్సుపైఁబువ్వులు పసివాళ్లువాడె  
 మంచిగందపుఁబూఁతి మైఁ జిట్టిపోయె  
 నిద్రమాంద్యమున నేత్రముల్కొగిడెఁ  
 బడమటి దెసకేఁగు నుడు గణంబులను  
 గనుచు ద్వారముకడఁ గన్నుగూర్కితిని

\* \* \* \*

నాసిగ్గు పుచ్చంగ నలిన బాంధవుఁడు  
 వెయ్యి దివ్వెలతోడ వెలుగుచు వచ్చె

\* \* \* \*

కూర్కులేమిని గన్నఁగొన లెఱ్ఱవాఱ  
 బొరలుచిట్టిన మేనిపూఁతలురాలఁ  
 జెమ్మట ముత్యాలు చెక్కిళ్లఱాఱ

ఘల్లుఘల్లుని చేతిగాజులు మ్రోయ  
 మజ్జిగఁజిల్కుచు మధురగీతములఁ  
 గాంతుఁడొనర్చిన కఠినంపునేతఁ  
 దున్నెదపైఁ బెట్టిదూఱుచునుండ  
 నాముద్దు కృష్ణుండు నావెన్ననిలిచి  
 ముసిముసి నవ్వుల మురియుచునుండె

\* \* \* \*

వేచియుండిన యప్పు విభుఁడరుదేఁడు  
 వేసవిపానల విధముగా నతఁడు  
 కలవలె వచ్చును గనిపించిపోవు.

—

## ఎంత మోసము!

బాటసారి.

చీలుదారులఁ గూర్చుండి చిన్నదాన!  
కన్నులను నీరు నించెను కరుణమొలుక?  
నేపథంబున నేఁగ నీ కిచ్చ గలదు?  
ఇరులు గ్రమ్మకమున్నె నిన్నిల్లునేర్తు.

చెట్లనీడలు విరివియై చేరె దూర్పు;  
సంజకెంజాయ పడమటఁ జక్కనలమె;  
బైరుకోతలకేఁగిన పల్లెవడుచు  
లింటికరుగుచు బాడువా రేలపాట.

గాలితాఁకున వెన్నులు కదలునవుడు,  
తిరుగఁబాటిన వరిచేలు తీయురాగ  
మదిగొ వినఁబడుచున్నది, యలల మర్త  
రములు సంధ్యా ప్రశాంతగర్భమునఁ బోలె.

యునతి.

గోపికామోహనుడు నందగోపనుతుడు  
వచ్చు నీదారి నని సఖ పలుక వింటి;  
బ్రాద్దనొడవున నుండి యీబొన్నక్రింద  
వేచివేచి యీదారులు చూచు చుంటి.

రత్నఖచిశకిరీటంబు రాజశిరము  
నందు వెలుగొందుచుండు నటంచు వింటి,  
బట్టపీతాంబరము వల్లెవాటు వైచి  
మత్తకరినెక్కి వచ్చు నన్నాట వింటి.

బాటసారి.

చిన్నికృష్ణునినేవింప బొన్నక్రింద  
వేచియున్నావె? నీముందు వెళ్లి నట్టి  
వేణుధారిని గాంచవే? విశ్వమోహ  
సంఘగానంబు వినవె యో సళినవదన.

నమ్మిపించెము క్రొమ్మడి జమ్మజగులు;  
చిన్నికూకట్లు మెడపై న జిందులాడు;  
బొజ్జవటకును వ్రేలు కొంబూలమాల;  
యతని పదశబ్దముల ఛంద మురు చుండు.

అమహాత్ముఁ డాయులు సోకినంతమాత్ర  
జీర్ణతరులతావళిగూడఁ జివురు వెట్టు ;  
ఆమురళి మోహనారావ మలరినంత  
రెల్లుపుల్లల సైతము రేఁగుగీతి.

యు వ తి.

ఇవుడు స్మృతియందు నావ్యక్తియెసఁగుచుండు  
భగ్నమైన యింద్రధనస్సుపగిది నహహ !  
యెగిరిపోయెడు కలయట్టు లీక్షణముల  
నంటి యింద్రజాల మదృశ్యమయ్యె నపుడె !

వేణుగానంబు దేనినో విన్నయట్లై  
దోచుచున్నది, దూరానఁ దోయదములఁ  
దారకావీణ లొనరించు ధ్వను లనంగ ;  
నెంతమోసంబు జరిగె నోయీ సఖుండ !

బా ట సా రి.

అదియె తెలియరాని విచిత్ర మతివమిన్న.





గాంధీజీ క్షేమమునకై ఆతురతపడెను. రాజపుత్రసాసములలో సంచారము సల్పుచున్న రాజప్రతినిధికి ఢిల్లీకిరావలసినదనియు అత్యమూల్యమగు గాంధీజీ ప్రాణమును కాపాడవలసినదనియు వేలకొలది తంతివార్తలనంపిరి. దేశమంతట ప్రార్థనలు ఉత్సవములు జరుపబడెను. మహాత్మునకు వేలకొలది తంతివార్తలు వచ్చెను. అన్నిరాష్ట్రములందలి మంత్రులు రాజీనామాలు నిచ్చెదమనిరి. కోట్లకొలది ప్రజలు ఆ మహాత్ముని ప్రాణమునకై ఆలలనాడిపోవుచుండిరి. మహాత్ముడులేని త్రిపురి కాంగ్రెసు దేవుడులేని దేవళమయ్యెను.

రాజప్రతినిధి ఢిల్లీకిచేరి గాంధీజీతో సంప్రదించి రాజకోట విషయమై తాను మధ్యవర్తిగ నిలచి సర్వమును పరిష్కరించెదననియు ఉపవాసదీక్షను విరమించ వలసినదనియు ప్రార్థించెను. రాజప్రతినిధి యందలి విశ్వాసముతో గాంధీజీ యుపవాస దీక్షను చాలించెను.

ధర్మేంద్రసింగు, చేసిన వాగ్దానమునకు భంగము కల్పించెనని మహాత్ముడనును. రాజు తనవాగ్దానమునకు పెడర్థములు కల్పించి చెప్పెను. ఇట్టి సందిగ్ధ సమస్యను రాజప్రతినిధి పరిష్కరింపవలెను. భారత ప్రధాన న్యాయమూర్తి చెప్పిన తీర్పు ననుసరించి నడువవలసినదని వైస్రాయి సూచించెను. గాంధీజీయు, తాకూరు సాహేబును అంగీకరించిరి.

గత ఏప్రిల్ మాసములో ఢిల్లీనగరమున విచారణలు జరిగెను. ప్రధాన న్యాయమూర్తి గాంధీజీ పక్షముననే

తీర్పుజెప్పెను. మహాత్ముడు విజయము నొందెను. ఈశుభ వార్త విని దేశీయులు, విదేశీయులు కడు ప్రసన్నులైరి.

ఇట్టి యోగిపుంగవునిగన్న భారతమాత కడుంగడు కృతార్థురాలు. మహాత్మునకు సమకాలికులమై జీవించుచున్న మనము ధన్యులము. యావద్భారత దేశమున మహాత్ముని నామము స్మరింపబడుచున్నది. ఆతని చిత్రము ప్రతి యింట నుంపబడి పూజింపబడుచున్నది.

యుద్ధజ్వాలలు ప్రపంచమంతట నావరించి రక్తబలి గోరుచున్న యిక్కలమున మహాత్ముని పుణ్యమాయని భారతావని శాంతిగ వర్ధిల్లుచున్నది. మహాత్ముడు తన మాతృ దేశమునకేగాక ప్రపంచ మంతటికిని సత్యాగ్రహముయొక్క విలువను చాటుచున్నాడు.

పశుబల ప్రాధాన్యముగల పాశ్చాత్యులు నివ్వెర బోయి చూచుచున్నారు.

లోకపూజ్యుడగు గాంధీజీ ఆయురారోగ్య వంతుడై తన మాతృభూమిని దాస్యశృంఖములనుండి తప్పించుటకునై ఈశ్వరు డనుగ్రహించుగాత!

—: మహాత్ముని ధర్మోపన్యాసము :—

“సత్యముకంటె వేఱుగా పరమేశ్వరుడున్నాడని నా కనుభవములేదు. సత్యమునకు లిహింసయే రాజమార్గము. వేరు

మార్గములేదు. వేయి సూర్యులయినను ఆ సత్య సూర్యునకు తీసికట్టు. సంపూర్ణమగు అహింస లేనిచో సంపూర్ణమగు సత్యము దొరకదు.

సర్వవ్యాపకుడగు నీ సత్యనారాయణుని ప్రత్యక్షదర్శనమునకై ప్రతి జీవిని తనవలెనే ప్రేమించు టత్యావశ్యము. సత్యభక్తియే నన్ను రాజకీయ రంగమునకీడ్చుకొని పోయినది. ఆత్మశుద్ధిలేనివా డహింసను పాలింపలేడు. వానికి ఆత్మ దర్శనము దొరకదు. ఒక పవిత్రవంతు డనేకుల పవిత్ర వంతులుగ నొనర్చును. ఆత్మశుద్ధి నొందుటకు ప్రతివాడును మనోవాక్కాయ కర్మలచే నిర్వికారుడును, రాగ ద్వేషాది రహితుడును గావలెను. శస్త్రయుద్ధమును జయించుటకంటె మనోవికారముల జయించు టతి కఠినము.

అన్నిటికంటె తన యల్పత్వము మానవున కెంత వఱకు గోచరముగాదో అంతవరకును ముక్తిలేదు. ఈ వినయమునకు అహింస యెల్ల.

దేహపోషణకు ఆహారమెంత యవసరమో, మానసికాభివృద్ధికి ప్రార్థన మంతకంటె యెన్నియో మడుంగు లవసరము. మానవుడు దురహంకారుడై యున్నంతవరకు సత్య స్వరూపుడగు ఈశ్వరుడు వానికి తోడ్పడదు. ఆశలన్నియు అంతరించి అండలన్నియు దిగజారిపోయి నీవేదిక్కని పూర్ణ విశ్వాస మేనా డెవ్వడు పొందునో, వాని కీశ్వరసాయము తప్పక దొరుకును.

మహాత్ముడు తన్నిట్లు భావించుకొందునని చెప్పుచున్నాడు.

క. నావంటి కుటిలమతియుం

గావలుడుం, గాముకుండు కలడే యిలలో

ఏవాడు నాకు నొడలిడె

నావానినె మఱచునంత యకృతజ్ఞుండక.

పాశక మహాశయలారా !

మహాయోగీశ్వరుడగు గ్ధాంధీజీ సయితము తన కింకను ఈశ్వరునియందు కృతజ్ఞత లేదనుచున్నాడు. ఇక మన మెట్టి కృతజ్ఞులమో యెఱుంగనగు.

మహాత్ముని జీవితమును జదివి సర్వవిధముల నామహానీయు ననుసరింతురు గాక.

స మా ప్త ము.





